

ஓம் நமோ பகவதே ஸ்ரீரமணாய

13. அசல நிலை

(கொச்சக்கலிப்பா)

*பண்: சீகாமரம் (நாதநாமக்கிரியை)

திருச்சிற்றம்பலம்

*எம்பிரா னெனக்கமுதம் - என்னும் தேவாரப் பண்.

Devaram

திருப்பிரமபுரம்

எம்பிரா னெனக்கமுதம் ஆவானுந் தன்னடைந்தார்

தம்பிரா னாவானுந் தழலேந்து கையானுங்

கம்பமா கரியுரித்த காபாலி கறைக்கண்டன்

வம்புலாம் பொழிற்பிரம புரத்துறையும் வானவனே

Ramana Sannidhi Murai

1164. சிந்தியா நின்றுஉழலும் சிந்தைமுழுச் சூனியமாய்
முந்தியார் கந்தழியாய் முடிந்ததிரு வேங்கடவா
சந்தியா நின்றார்கள் தாங்காணத் தான்ஏதோ
புந்தியால் நினைகின்றாற் போல்கின்றாய் நிளையாதாய். 1
1165. ஏகஅறிவாய் ஒழிந்த இறையாகிப் பேச்சற்ற
மாகமென நிகழ்கின்ற மறைப்பொருளாம் வேங்கடவா
தாகமுறும் அன்பர்க்குத் தாம்அதுவா நிற்கும்அநு
போகவியல் பேசுகின்றாற் போல்கின்றாய் பேசாதாய். 2
1166. நிலங்காண நின்றவுயிர் நில்லாது தொழிற்படத்தான்
அலங்காது நின்றகாந் தாசலமாம் வேங்கடவா
நலங்காண நாடினர்க்குஓர் நரன்போல ஏதோகண்
புலம்காண ஆற்றுகின்றாற் போல்கின்றாய் ஆற்றாதாய். 3

திருச்சிற்றம்பலம்